

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమత్ సుందరకాండ పఠనం**

(01.08.2020, శనివారము)

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥  
శ్రీవేంకటాచలాధీశం శ్రియాధ్యాసితవక్షసం ।  
శ్రితచేతనమందారం శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః శ్రీవేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః పాదసేవకస్య హనూమతః ప్రసాదేన అస్మిన్ భువనే, విషూచికా క్రిమిజనితసమస్తదుష్ప్రభావనిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత्त-వ్యాపార-దేశరక్షణాదిరంగేషు సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ సర్వతోముఖ-విజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం, ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమద్వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకిరామాయణాంతర్గతే సుందరకాండే యథాశక్తి షష్ఠసర్గ-శ్లోకపారాయణం, శ్రీధన్వంతరి మంత్రపారాయణం తథా శ్రీవేంకటేశ్వర అష్టోత్తరశతనామస్తోత్రపారాయణం చ అన్యోన్య సాహాయ్యేన ఆచార్యముఖేన కరిష్యామహే.

**శ్రీరామప్రార్థన** - రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థనా** - గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీవాల్మీకి ప్రార్థనా** - కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీహనూమతే నమః

**అథ సుందరకాండే షష్ఠః సర్గః**

రావణస్యోపశాయినో దదర్శ హరిసత్తమః ।  
 విచరన్ హరిశార్దూలో రాక్షసీర్వికృతేక్షణాః ।  
 శూలముద్గరహస్తాశ్చ శక్తితోమరధారిణీః ॥ 6.29 ॥  
 దదర్శ వివిధాన్గుల్మాన్ తస్య రక్షః పతేర్గుహే ।  
 రాక్షసాంశ్చ మహాకాయాన్నానాప్రహరణోద్యతాన్ ॥ 6.30 ॥  
 రక్తాన్ శ్వేతాన్ సితాంశ్చైవ హరీంశ్చాపి మహాజవాన్ ।  
 కులీనాన్ రూపసమ్పన్నాన్ గజాన్పరగజారుజాన్ ॥ 6.31 ॥  
 నిష్ఠితాన్ గజశిక్షాయామైరావతసమాన్యుధి ।  
 నిహన్త్వాన్ పర సైన్యానామ్ గృహే తస్మిన్ దదర్శ సః ॥ 6.32 ॥  
 క్షరతశ్చ యథా మేఘాన్ ప్రవతశ్చ యథా గిరీన్ ।  
 మేఘస్తనితనిర్ఘోషాన్ దుర్ధర్షాన్ సమరే పరైః ॥ 6.33 ॥  
 సహస్రం వాహినీస్తత్ర జామ్బూనద పరిష్కృతాః ।  
 హేమజాలపరిచ్ఛన్నాస్తరుణాదిత్యసన్నిభాః ॥ 6.34 ॥  
 దదర్శ రాక్షసేంద్రస్య రావణస్య నివేశనే ॥ 6.35 ॥  
 శిబికా వివిధాకారాః స కపిర్మారుతాత్మజః ।  
 లతాగృహాణి చిత్రాణి చిత్రశాలా గృహాణి చ ॥ 6.36 ॥

**ఇతి సుందరకాండే షష్ఠసర్గే అష్టశ్లోకాః**

**శ్రీరామస్తుతిః** - ఆపదామపహర్తారం దాతారం సర్వసంపదాం ।  
 లోకాభిరామం శ్రీరామం భూయో భూయో నమామ్యహమ్ ॥  
**ఫలశ్రుతిః** - బుద్ధిర్బలం యశో ధైర్యం నిర్భయత్వమరోగితా ।  
 అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనూమతే నమః

**అథ ధన్వంతరి ధ్యానమ్** - అచ్యుతానంత గోవింద విష్ణో నారాయణామృత ।  
 రోగాన్మే నాశయాశేషాన్ ఆశు ధన్వంతరే హరే ॥ 1 ॥  
 ఆరోగ్యం దీర్ఘమాయుష్యం బలం తేజో ధియం శ్రియం ।  
 స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ  
సర్వామయవినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

### అథ శ్రీవేంకటేశ్వర అష్టోత్తరశతనామస్తోత్రమ్

దుర్మేధః ప్రాణహర్తే చ శ్రీధరాయ నమో నమః ।

క్షత్రియాస్తక రామాయ మత్స్వరూపాయ తే నమః ॥ 1 ॥

పాణ్డవారి ప్రహర్తే చ శ్రీకరాయ నమో నమః ।

ఉపత్యక్తాప్రదేశస్థ శంకరధ్యాతమూర్తయే ॥ 2 ॥

రుక్మాబ్జసరసీకూల లక్ష్మీకృతపస్వినే ।

లసల్లక్ష్మీకరాంభోజ దత్తకల్హారకస్రజే ॥ 3 ॥

సాలగ్రామనివాసాయ శుకద్యుగ్గోచరాయ చ ।

నారాయణార్థితాశేష జనద్యుగ్విషయాయ చ ॥ 4 ॥

మృగయారసికాయాథ వృషభాసురహారిణే ।

అంజనాగోత్రపతయే వృషభాచలవాసినే ॥ 5 ॥

అంజనాసుతదాత్రే చ మాధవీయాఘహారిణే ।

ప్రియంగుప్రియభక్షాయ శ్వేతకోలవరాయ చ ॥ 6 ॥

నీలధేనుపయోధారాసేకదేహోద్భవాయ చ ।

శంకరప్రియమిత్రాయ చోళపుత్రప్రియాయ చ ॥ 7 ॥

సుధర్మిణీసుచైతన్య ప్రదాత్రే మధుఘాతినే ।

కృష్ణాఖ్యవిప్రవేదాస్త దేశికత్వప్రదాయ చ ॥ 8 ॥

వరాహాచలనాథాయ బలభద్రాయ తే నమః ।

త్రివిక్రమాయ మహతే హృషీకేశాయ తే నమః ॥ 9 ॥

అచ్యుతాయ నమో నిత్యం నీలాద్రి నిలయాయ చ ।

నమః క్షీరాబ్ధినాథాయ వైకుంఠాచలవాసినే ॥ 10 ॥

ముకుందాయ నమో నిత్యమనన్తాయ నమో నమః ।

విరించాభ్యర్థితానీత సౌమ్య రూపాయ తే నమః ॥ 11 ॥

సువర్ణముఖరీస్నాత మనుజాభీష్టదాయినే ।

హలాయుధజగత్తీర్థ సమస్తఫలదాయినే ॥ 12 ॥

గోవిందాయ నమో నిత్యం శ్రీనివాసాయ తే నమః ।

అష్టోత్తరశతం నామ్నాం చతుర్థానమసాన్వితమ్ ॥ 13 ॥

యః పఠేచ్ఛణ్ణయాన్నిత్యం శ్రద్ధాభక్తిసమన్వితః ।

తస్య శ్రీవేంకటేశస్తు ప్రసన్నో భవతి ధ్రువమ్ ॥ 14 ॥

అర్చనాయాం విశేషేణ గ్రాహ్యమష్టోత్తరం శతం ।

వేంకటేశాభిధేయైర్యో వేంకటాద్రినివాసినమ్ ॥ 15 ॥

అర్చయేన్నామభిస్తస్య ఫలం ముక్తిర్నసంశయః ।

గోపనీయమిదం స్తోత్రం సర్వేషాం న ప్రకాశయేత్ ॥ 16 ॥

శ్రద్ధాభక్తియుజామేవ దాపయేన్నామసంగ్రహం ।

ఇతి శేషేణ కథితం కపిలాయ మహాత్మనే ॥ 17 ॥

కపిలాఖ్య మహాయోగి సకాశాత్తు మయా శ్రుతం ।

తదుక్తం భవతామద్య సద్యః ప్రీతికరం హరేః ॥ 18 ॥

### ఇతి శ్రీవేంకటేశ్వర అష్టోత్తరశతనామస్తోత్రమ్

**అథ నవగ్రహప్రార్థనా** - ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

**అథ క్షమాప్రార్థనా** - యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్** - కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

- శ్రియః కాంతాయ కళ్యాణనిధయే నిధయేర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

\* \* \*